

**REGOLAMENT (UE) Nru 656/2014 TAL-PARLAMENT EWROPEW U TAL-KUNSILL****tal-15 ta' Mejju 2014****li jstabilixxi regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operazzjonali kkoordinata mill-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-punt (d) tal-Artikolu 77(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu f'konformità mal-proċedura leġislattiva ordinarja <sup>(1)</sup>,

Billi:

- (1) L-għan ta' politika tal-Unjoni fil-qasam tal-fruntieri esterni tal-Unjoni huwa li jkun żgurat monitoraġġ effiċjenti tal-qsim tal-fruntieri esterni inkluż permezz tas-sorveljanza fuq il-fruntiera, filwaqt li jingħata kontribut biex jiġu żgurati l-protezzjoni u s-salvataġġ tal-hajjiet. L-għan tas-sorveljanza fuq il-fruntiera huwa li tipprevjeni qsim mhux awtorizzat fil-fruntieri, sabiex tiġi miġġielda l-kriminalità transkonfinali u biex jinqabdu jew jittiehdu miżuri oħra kontra dawk il-persuni li jkunu qasmi l-fruntiera b'mod irregolari. Is-sorveljanza fuq il-fruntiera għandha tkun effettiva fil-prevenzjoni u l-iskoraġġiment ta' persuni milli jevadu l-kontrolli fil-punti ta' qsim tal-fruntiera. Għal dan il-għan, is-sorveljanza fuq il-fruntiera mhix limitata għall-identifikazzjoni tat-tentattivi ta' qsim tal-fruntieri mhux awtorizzat iżda testendi ugwalmart għal passi bħall-intercettazzjoni ta' bastimenti suspettati li qed jippruvaw jidhlu fl-Unjoni mingħajr ma jgħaddu mill-kontrolli fil-fruntieri, kif ukoll arrangamenti maħsuba biex jindirizzaw sitwazzjonijiet bħat-tfittxija u s-salvataġġ li jista' jkun hemm b'żonn waqt operazzjoni ta' sorveljanza fuq il-fruntiera fuq il-baħar u arrangamenti maħsuba biex jikkonkludu b'suċċess tali operazzjoni.
- (2) Il-politiki tal-Unjoni fil-ġestjoni tal-fruntieri, l-asil u l-immigrazzjoni u l-implimentazzjoni tagħhom għandhom jiġu rregolati mill-prinċipju tas-solidarjetà u t-tqassim ġust tar-responsabbiltà bejn l-Istati Membri taht l-Artikolu 80 tat-Trattat dwar il-Funzjonament tal-Unjoni Ewropea (TFUE). Kull fejn mehtieg, atti tal-Unjoni adottati fil-qafas ta' dawk il-politiki għandu jkollhom miżuri adatti biex ikun effettiv dak il-prinċipju u jiġi promoss il-qsim tal-piżijiet inkluż permezz tat-trasferiment, fuq bażi volontarja, tal-benefiċjarji tal-protezzjoni internazzjonali.
- (3) Il-kamp ta' applikazzjoni ta' dan ir-Regolament għandu jkun limitat għal operazzjonijiet ta' sorveljanza tal-fruntieri li jsiru mill-Istati Membri fil-fruntieri esterni tal-baħar tagħhom fil-kuntest tal-kooperazzjoni operazzjonali kkoordinata mill-Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea ('l-Aġenzija') stabbilita bir-Regolament tal-Kunsill (KE) Nru 2007/2004 <sup>(2)</sup>. Il-miżuri investigattivi u punittivi huma rregolati mil-liġijiet kriminali nazzjonali u mill-istrumenti eżistenti tal-assistenza legali recip-roka fil-qasam tal-kooperazzjoni ġudizzjarja fmaterji kriminali fl-Unjoni.
- (4) L-Aġenzija hija responsabbli mill-koordinazzjoni tal-kooperazzjoni operazzjonali bejn l-Istati Membri fil-qasam tal-ġestjoni tal-fruntieri esterni, inkluż fir-rigward tas-sorveljanza fuq il-fruntieri. L-Aġenzija hija responsabbli wkoll biex tassisti lill-Istati Membri f'ċirkustanzi li jehtieġu aktar assistenza teknika fil-fruntieri esterni, b'kont mehud tal-fatt li xi sitwazzjonijiet jistgħu jinvolvu emergenzi umanitarji u salvataġġ fuq il-baħar. Huma mehtieġa regoli speċifiċi fir-rigward ta' attivitajiet ta' sorveljanza fuq il-fruntiera li jsiru mill-unitajiet marittimi, tal-art u tal-ajru ta' Stat Membru fil-fruntieri marittimi ta' Stati Membri oħra jew fl-ibhra internazzjonali fil-kuntest ta' kooperazzjoni operazzjonali kkoordinata mill-Aġenzija biex tkompli tissahhah tali kooperazzjoni.

<sup>(1)</sup> Pożizzjoni tal-Parlament Ewropew tas-16 ta' April 2014 (għadha mhijjex ippubblikata fil-Gurnal Uffiċjali) u deċiżjoni tal-Kunsill tat-13 ta' Mejju 2014.

<sup>(2)</sup> Regolament tal-Kunsill (KE) Nru 2007/2004 tas-26 ta' Ottubru 2004 li jstabilixxi Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (ĠU L 349, 25.11.2004, p. 1).

- (5) Il-kooperazzjoni mal-pajjiżi terzi ġirien hija kruċjali biex jiġi evitat il-qsim mhux awtorizzat ta' fruntieri, biex tiġi miġġielda l-kriminalità transkonfinali u jiġi evitat it-telf tal-hajja fuq il-baħar. F'konformità mar-Regolament (KE) Nru 2007/2004 u sa fejn jiġi żgurat il-harsien tad-drittijiet fundamentali tal-migranti, l-Aġenzija tista' tikkoopera mal-awtoritajiet kompetenti ta' pajjiżi terzi, b'mod partikolari fir-rigward tal-analiżi tar-riskju u t-tahriġ, u għandha tiffaċilita l-kooperazzjoni operazzjonali bejn l-Istati Membri u l-pajjiżi terzi. Meta l-kooperazzjoni ma' pajjiżi terzi ssehh fit-territorju jew fl-ibhra territorjali ta' dawk il-pajjiżi, l-Aġenzija u l-Istati Membri għandhom jikkonformaw man-normi u l-istandards li jkunu tal-inqas ekwivalenti għal dawk stabbiliti mil-liġi tal-Unjoni.
- (6) Is-Sistema Ewropea ta' Sorveljanza tal-Fruntieri (Eurosur) stabbilita bir-Regolament (UE) Nru 1052/2013 tal-Parlament Ewropew u tal-Kunsill <sup>(1)</sup> għandha ssahha l-iskambju ta' informazzjoni u l-kooperazzjoni operazzjonali bejn l-Istati Membri u mal-Aġenzija. Dak għandu jiżgura li l-għarfien tas-sitwazzjoni u l-kapaċità ta' reazzjoni tal-Istati Membri jittejjeb b'mod konsiderevoli, anke bl-appoġġ tal-Aġenzija, għall-iskopijiet tal-identifikazzjoni, il-prevenzjoni u l-ġlieda kontra l-immigrazzjoni irregolari u l-kriminalità transkonfinali u għall-kontribuzzjoni biex jiġu żgurati l-protezzjoni u s-salvataġġ tal-hajjiet tal-migranti mal-fruntieri esterni tagħhom. Meta tikkoordina operazzjonijiet ta' sorveljanza fuq il-fruntiera, l-Aġenzija għandha tipprovi lill-Istati Membri b'informazzjoni u analiżi dwar dawk l-operazzjonijiet f'konformità ma' dak ir-Regolament.
- (7) Dan ir-Regolament jissostitwixxi d-Deċiżjoni tal-Kunsill 2010/252/UE <sup>(2)</sup> li giet annullata mill-Qorti tal-Ġustizzja tal-Unjoni Ewropea ('il-Qorti') bis-sentenza tagħha tal-5 ta' Settembru 2012 fil-Kawża C-355/10.

F'dik is-sentenza, il-Qorti żammet l-effetti tad-Deċiżjoni 2010/252/UE sad-dhul fis-sehh tar-regoli l-ġodda. Għaldaqstant, mill-jum tad-dhul fis-sehh ta' dan ir-Regolament, dik id-Deċiżjoni m'għandhiex tibqa' effettiva.

- (8) Waqt l-operazzjonijiet ta' sorveljanza fil-fruntiera fuq il-baħar, l-Istati Membri għandhom josservaw l-obbligi rispettivi tagħhom skont il-liġi internazzjonali, b'mod partikolari skont il-Konvenzjoni tan-Nazzjonijiet Uniti dwar il-Liġi tal-Baħar, il-Konvenzjoni Internazzjonali għas-Salvagwardja tal-Hajja Umana fuq il-Baħar, il-Konvenzjoni Internazzjonali dwar it-Tfittxija u s-Salvataġġ Marittimi, il-Konvenzjoni tan-Nazzjonijiet Uniti kontra l-Kriminalità Organizzata Transnazzjonali u l-Protokoll tagħha kontra t-Traffikar tal-Immigranti bl-Art, bil-Baħar u bl-Ajru, il-Konvenzjoni tan-Nazzjonijiet Uniti dwar l-Istatus tar-Rifuġjati, il-Konvenzjoni għall-Protezzjoni tad-Drittijiet tal-Bniedem u l-Libertajiet Fundamentali, il-Patt Internazzjonali dwar id-Drittijiet Ċivili u Politici, il-Konvenzjoni Kontra t-Tortura u Trattament jew Pieni Krudili, Inumani jew Degradanti ohra, il-Konvenzjoni tan-Nazzjonijiet Uniti dwar id-Drittijiet tat-Tfal u strumenti internazzjonali rilevanti oħrajn.
- (9) Meta tikkoordina l-operazzjonijiet ta' sorveljanza fil-fruntieri fuq il-baħar, l-Aġenzija għandha tissodisfa l-kompiti tagħha f'konformità shiha mal-liġi rilevanti tal-Unjoni, inklużi l-Karta tad-Drittijiet Fundamentali tal-Unjoni Ewropea ('il-Karta') u l-liġi internazzjonali rilevanti, b'mod partikolari dik imsemmija fil-premessa (8).
- (10) F'konformità mar-Regolament (KE) Nru 562/2006 tal-Parlament Ewropew u tal-Kunsill <sup>(3)</sup> u l-prinċipji ġenerali tal-liġi tal-Unjoni, kwalunkwe miżura li tittiehed waqt l-operazzjoni ta' sorveljanza għandha tkun proporzjonata mal-għanijiet segwiti, ma tkunx diskriminatorja u tirrispetta bis-shiħ id-dinjità tal-bniedem, id-drittijiet fundamentali u d-drittijiet tar-refuġjati u ta' dawk li jfittxu asil, inkluż il-prinċipju ta' *non-refoulement*. L-Istati Membri u l-Aġenzija huma marbuta bid-dispożizzjonijiet tal-*acquis* dwar l-asil, u b'mod partikolari d-Direttiva 2013/32/UE tal-Parlament Ewropew u tal-Kunsill <sup>(4)</sup> fir-rigward tal-applikazzjonijiet għall-protezzjoni internazzjonali li jsiru fit-territorju, inkluż fil-fruntiera, fl-ibhra territorjali jew f'żoni ta' tranżitu tal-Istati Membri.
- (11) L-applikazzjoni ta' dan ir-Regolament għandha tkun mingħajr preġudizzju għad-Direttiva 2011/36/UE tal-Parlament Ewropew u tal-Kunsill <sup>(5)</sup>, b'mod partikolari fir-rigward tal-assistenza li għandha tingħata lill-vittmi tat-traffikar tal-bnedmin.

<sup>(1)</sup> Regolament (UE) Nru 1052/2013 tal-Parlament Ewropew u tal-Kunsill tat-22 ta' Ottubru 2013 li jistabbilixxi s-Sistema Ewropea ta' Sorveljanza tal-Fruntieri (Eurosur) (ĠU L 295, 6.11.2013, p. 11).

<sup>(2)</sup> Deċiżjoni tal-Kunsill 2010/252/UE tas-26 ta' April 2010 li tissupplimenta l-Kodiċi tal-Fruntieri ta' Schengen rigward is-sorveljanza tal-fruntieri esterni tal-baħar fil-kuntest tal-kooperazzjoni operattiva kkoordinata mill-Aġenzija Ewropea għall-Gestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea (ĠU L 111, 4.5.2010, p. 20).

<sup>(3)</sup> Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naha għal ohra tal-fruntiera (Kodiċi tal-Fruntieri ta' Schengen) (ĠU L 105, 13.4.2006, p. 1).

<sup>(4)</sup> Direttiva 2013/32/UE tal-Parlament Ewropew u tal-Kunsill tas-26 ta' Ġunju 2013 dwar proċeduri komuni għall-ghoti u l-irtirar tal-protezzjoni internazzjonali (ĠU L 180, 29.6.2013, p. 60).

<sup>(5)</sup> Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċiżjoni Qafas tal-Kunsill 2002/629/ĠAI (ĠU L 101, 15.4.2011, p. 1).

- (12) Dan ir-Regolament għandu jiġi applikat f'konformità shiha mal-prinċipju ta' *non-refoulement* kif definit fil-Karta u kif interpretat bil-kazistika tal-Qorti u tal-Qorti Ewropea tad-Drittijiet tal-Bniedem.

F'konformità ma' dak il-prinċipju, ebda persuna m'għandha tiżbarka fi, tkun sfurzata tidhol, titwassal sa jew inkella tinghata lill-awtoritajiet ta' pajjiż fejn, inter alia, ikun hemm riskju serju li din tkun soġġetta għal piena tal-mewt, tortura, persekuzzjoni jew trattament jew kastig inuman jew degradanti iehor, jew fejn il-hajja jew il-libertà tagħha jkunu mhedda minhabba r-razza, reliġjon, nazzjonalità, orjentazzjoni sesswali, shubija fi grupp soċjali partikolari jew opinjoni politika, jew li minn liema pajjiż hemm riskju serju ta' espulsjoni, tnehhija jew estradizzjoni lejn pajjiż iehor bi ksur tal-prinċipju ta' *non-refoulement*.

- (13) L-eżistenza possibbli ta' arrangament bejn Stat Membru u pajjiż terz ma jehlisx lill-Istati Membri mill-obbligi tagħhom taht il-liġi tal-Unjoni u l-liġi internazzjonali, b'mod partikolari fir-rigward tal-konformità mal-prinċipju ta' *non-refoulement*, kull meta jkunu konxji jew għandhom ikunu konxji li nuqqasijiet sistemici fil-proċedura tal-asil u fil-kundizzjonijiet ta' akkoljenza ta' dawk li jfittxu asil f'dak il-pajjiż terz jammontaw għal raġunijiet sostanzjali biex wiehed jemmin li min ifittex asil jiffaċċja riskju reali li jkun soġġett għal trattament inuman jew degradanti jew fejn ikunu konxji jew għandhom ikunu konxji li dak il-pajjiż terz huwa involut fi Prattiki bi ksur tal-prinċipju ta' *non-refoulement*.
- (14) Waqt operazzjoni tas-sorveljanza fuq il-fruntiera fil-baħar, tista' tinqala' sitwazzjoni fejn ikun mehtieg li tinghata assistenza lil persuni li jinsabu f'diffikultà. F'konformità mal-liġi internazzjonali, kull Stat għandu jobbliha lill-kaptan ta' bastiment li jtajar il-bandiera tiegħu, sa fejn ikun jista' jagħmel dan minghajr periklu serju għall-bastiment, l-ekwipaġġ jew il-passiġġieri, biex jagħti assistenza bla dewmien lil kwalunkwe persuna li tinstab fil-baħar f'periklu li tintilef u li jipproċedi malajr kemm jista' jkun biex isalva lill-persuni f'diffikultà. Tali assistenza għandha tinghata tkun xi tkun in-nazzjonalità jew l-istatus tal-persuni li għandhom jinghataw l-assistenza jew taċ-ċirkustanzi li jinsabu fihom. Il-kaptan tal-bastiment u l-ekwipaġġ m'għandhomx jiffaċċjaw penali kriminali għall-unika raġuni li jkunu salvaw persuna f'diffikultà fuq il-baħar u haduha f'post sigur.
- (15) L-obbligu li tinghata assistenza lil persuni li jinsabu f'diffikultà għandu jitwettagħ mill-Istati Membri f'konformità mad-dispożizzjonijiet applikabbli tal-istrumenti internazzjonali li jirregolaw is-sitwazzjonijiet ta' tfittxija u salvataġġ u f'konformità mar-rekwiziti dwar il-protezzjoni tad-drittijiet fundamentali. Dan ir-Regolament ma jaffettwax ir-responsabbiltajiet tal-awtoritajiet tat-tfittxija u s-salvataġġ inkluż biex jiżguraw li l-koordinazzjoni u l-kooperazzjoni jsiru b'tali mod li l-persuni salvati jkunu jistgħu jitwasslu f'post sigur.
- (16) Meta ż-żona operazzjonali ta' operazzjoni fuq il-baħar tinkludi r-reġjun ta' tfittxija u s-salvataġġ ta' pajjiż terz, għandu jkun hemm l-istabiliment ta' mezzi ta' komunikazzjoni mal-awtoritajiet ta' tfittxija u salvataġġ ta' dak il-pajjiż terz fl-ippjanar ta' operazzjoni fuq il-baħar, biex b'hekk jiġi żgurat li dawk l-awtoritajiet ikunu jistgħu iwiegħbu għall-kazijiet ta' tfittxija u salvataġġ li jiżviluppaw fir-reġjun ta' tfittxija u salvataġġ tagħhom.
- (17) Skont ir-Regolament (KE) Nru 2007/2004, l-operazzjonijiet tas-sorveljanza fuq il-fruntiera kkoordinati mill-Aġenzija jsiru f'konformità mal-pjan operazzjonali. Bl-istess mod, fir-rigward tal-operazzjonijiet fuq il-baħar, il-pjan operazzjonali għandu jinkludi informazzjoni speċifika dwar l-applikazzjoni tal-ġurisdizzjoni u l-leġislazzjoni rilevanti fiż-żona ġeografika fejn issir l-operazzjoni kongunta, il-proġett pilota jew l-intervent rapidu, inkluż referenzi għal-liġi tal-Unjoni u għal-liġi internazzjonali dwar l-interċettazzjoni, is-salvataġġ fuq il-baħar u l-iżbark. Il-pjan operazzjonali għandu jkun stabbilit f'konformità mad-dispożizzjonijiet ta' dan ir-Regolament li jirregola l-interċettazzjoni, is-salvataġġ fuq il-baħar u l-iżbark fil-kuntest tal-operazzjonijiet ta' sorveljanza tal-fruntiera fuq il-baħar ikkoordinati mill-Aġenzija u b'kont mehud taċ-ċirkostanzi partikolari tal-operazzjoni kkonċernata.

Il-pjan operazzjonali għandu jinkludi proċeduri li jiżguraw li l-persuni bi htigijiet ta' protezzjoni internazzjonali, il-vittmi tat-traffikar tal-bnedmin, il-minorenni mhux akkumpanjati u persuni vulnerabbli ohra jiġu identifikati u jinghataw l-assistenza adatta, inkluż l-aċċess għall-protezzjoni internazzjonali.

- (18) Il-prassi taht ir-Regolament (KE) Nru 2007/2004 hija li għal kull operazzjoni fuq il-baħar, tkun stabbilita struttura ta' koordinazzjoni fl-Istat Membru ospitanti, magħmula minn uffiċjali mill-Istat Membru ospitanti, uffiċjali mistiedna u rappreżentanti tal-Aġenzija, inkluż l-Uffiċjal ta' Koordinazzjoni tal-Aġenzija. Din l-istruttura ta' koordinazzjoni, li normalment tissejjaħ iċ-Centru Internazzjonali ta' Koordinazzjoni, għandha tintuża bhala mezz ta' komunikazzjoni bejn l-uffiċjali involuti fl-operazzjoni fuq il-baħar u l-awtoritajiet ikkonċernati.

- (19) Dan ir-Regolament jirrispetta d-drittijiet fundamentali u josserva l-prinċipji rikonoxxuti mill-Artikoli 2 u 6 tat-Trattat dwar l-Unjoni Ewropea (TUE) u mill-Karta, b'mod partikolari r-rispett għad-dinjità tal-bniedem, id-dritt għall-hajja, il-projbizzjoni tat-tortura u trattament jew kastig inuman jew degradanti, il-projbizzjoni tat-traffikar tal-bnedmin, id-dritt għal-libertà u s-sigurtà, id-dritt għall-protezzjoni tad-data personali, id-dritt għall-asil u l-protezzjoni mit-tnehhija u t-tkeċċija, il-prinċipju ta' *non-refoulement* u l-prinċipju tan-nondiskriminazzjoni, id-dritt għal rimedju effettiv u d-drittijiet tat-tfal. Dan ir-Regolament għandu jiġi applikat mill-Istati Membri u mill-Aġenzija f'konformità ma' daww id-drittijiet u l-prinċipji.
- (20) Minhabba li l-oġġettiv ta' dan ir-Regolament, jiġifieri l-adozzjoni ta' regoli speċifiċi għas-sorveljanza fuq il-fruntiera tal-baħar mill-gwardji tal-fruntieri li joperaw taħt il-koordinazzjoni tal-Aġenzija, ma jistax jinkiseb b'mod suffiċjenti mill-Istati Membri minhabba d-differenzi fil-liġijiet u l-prassi tagħhom, iżda jista', minhabba n-natura multinazzjonali tal-operazzjonijiet, jinkiseb ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa neċessarju sabiex jinkiseb dak l-oġġettiv.
- (21) F'konformità mal-Artikoli 1 u 2 tal-Protokoll (Nru 22) dwar il-pożizzjoni tad-Danimarka, anness mat-TUE u mat-TFUE, id-Danimarka mhix qed tiehu sehem fl-adozzjoni ta' dan ir-Regolament u mhix marbuta bih u lanqas soġġetta għall-applikazzjoni tiegħu. Minhabba li dan ir-Regolament jibbaża fuq l-*acquis* ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeċiedi fi żmien sitt xhur wara li l-Kunsill ikun iddeċieda dwar dan ir-Regolament, jekk hijiex se timplimentah fil-liġi nazzjonali tagħha.
- (22) Fir-rigward tal-Islanda u n-Norveġja, dan ir-Regolament huwa żvilupp tad-dispożizzjonijiet tal-*acquis* ta' Schengen skont il-Ftehim konkluż mill-Kunsill tal-Unjoni Ewropea u mir-Repubblika tal-Islanda u r-Renju tan-Norveġja dwar l-assoċjazzjoni ta' dawn tal-ahhar mal-implimentazzjoni, l-applikazzjoni u l-iżvilupp tal-*acquis* ta' Schengen <sup>(1)</sup>, li jaqgħu fil-qasam imsemmi fl-Artikolu 1, punt A, tad-Deċiżjoni tal-Kunsill 1999/437/KE <sup>(2)</sup>.
- (23) Fir-rigward tal-Svizzera, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim konkluż bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen <sup>(3)</sup>, li jaqgħu fil-qasam imsemmi fl-Artikolu 1, punt A, tad-Deċiżjoni 1999/437/KE li jinqara flimkien mal-Artikolu 3 tad-Deċiżjoni tal-Kunsill 2008/146/KE <sup>(4)</sup>.
- (24) Fir-rigward tal-Liechtenstein, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen, fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipalità tal-Liechtenstein dwar l-adeżjoni tal-Prinċipalità tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen <sup>(5)</sup>, li jaqa' fil-qasam imsemmi fl-Artikolu 1, punti A, tad-Deċiżjoni 1999/437/KE li jinqara flimkien mal-Artikolu 3 tad-Deċiżjoni tal-Kunsill 2011/350/UE <sup>(6)</sup>.

<sup>(1)</sup> ĠU L 176, 10.7.1999, p. 36.

<sup>(2)</sup> Deċiżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluż mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

<sup>(3)</sup> ĠU L 53, 27.2.2008, p. 52.

<sup>(4)</sup> Deċiżjoni tal-Kunsill 2008/146/KE tat-28 ta' Jannar 2008 dwar il-konklużjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea, il-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 1).

<sup>(5)</sup> ĠU L 160, 18.6.2011, p. 21.

<sup>(6)</sup> Deċiżjoni tal-Kunsill 2011/350/UE tas-7 ta' Marzu 2011 dwar il-konklużjoni, fisem l-Unjoni Ewropea tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

- (25) Dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen li fih ir-Renju Unit ma jhux sehem, f'konformità mad-Deċiżjoni tal-Kunsill 2000/365/KE <sup>(1)</sup>; għaldaqstant, ir-Renju Unit mhuwiex jiehu sehem fl-adozzjoni tiegħu u mhuwiex marbut bih jew soġġett għall-applikazzjoni tiegħu.
- (26) Dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen li fih l-Irlanda ma tihux sehem, f'konformità mad-Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen <sup>(2)</sup>. Għaldaqstant, l-Irlanda mhijiex tiehu sehem fl-adozzjoni tiegħu u mhijiex marbuta bih jew soġġetta għall-applikazzjoni tiegħu,

ADOTTAW DAN IR-REGOLAMENT:

## KAPITOLU I

### DISPOŻIZZJONIJIET ĠENERALI

#### Artikolu 1

#### **Kamp ta' applikazzjoni**

Dan ir-Regolament għandu japplika għal operazzjonijiet ta' sorveljanza fuq il-fruntiera li jsiru mill-Istati Membri mal-fruntieri esterni fl-ibhra tagħhom fil-kuntest tal-kooperazzjoni operazzjonali koordinata mill-Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea.

#### Artikolu 2

#### **Definizzjonijiet**

Għall-finijiet ta' dan ir-Regolament, id-definizzjonijiet li ġejjin għandhom japplikaw:

- (1) 'Aġenzija' tfisser l-Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea stabbilita mir-Regolament (KE) Nru 2007/2004;
- (2) 'operazzjoni fuq il-baħar' tfisser operazzjoni kongunta, proġett pilota jew intervent rapidu li jsir mill-Istati Membri għas-sorveljanza fuq il-fruntieri esterni fl-ibhra tagħhom bil-koordinazzjoni tal-Aġenzija;
- (3) 'Stat Membru ospitanti' tfisser Stat Membru li fih issehh operazzjoni fuq il-baħar jew li minnu tiġi varata;
- (4) 'Stat Membru partecipanti' tfisser Stat Membru li jippartecipa f'operazzjoni fuq il-baħar billi jipprovdi tagħmir tekniku, gwardji tal-fruntiera skjerati bhala parti mit-Timijiet ta' Gwardji tal-Fruntiera Ewropea jew persunal rilevanti iehor iżda li mhuwiex Stat Membru ospitanti;
- (5) 'unità partecipanti' tfisser unità marittima, tal-art jew tal-ajru taht ir-responsabbiltà tal-Istat Membru ospitanti jew ta' Stat Membru partecipanti li jiehu sehem f'operazzjoni fuq il-baħar;
- (6) 'Ċentru Internazzjonali ta' Koordinazzjoni' tfisser l-istruttura ta' koordinazzjoni stabbilita fl-Istat Membru għall-koordinazzjoni ta' operazzjoni fuq il-baħar;
- (7) 'Ċentru Nazzjonali ta' Koordinazzjoni' tfisser iċ-ċentru nazzjonali ta' koordinazzjoni stabbilit għall-finijiet tas-Sistema Ewropea ta' Sorveljanza tal-Fruntieri (Eurosur) f'konformità mar-Regolament (UE) Nru 1052/2013;

<sup>(1)</sup> Deċiżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehdur parti f'xi dispożizzjonijiet tal-*acquis* ta' Schengen (ĠU L 131, 1.6.2000, p. 43).

<sup>(2)</sup> Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

- (8) 'pjan operazzjonali' tfisser il-pjan operazzjonali msemmi fl-Artikoli 3a jew l-Artikolu 8e tar-Regolament (KE) Nru 2007/2004;
- (9) 'bastiment' tfisser kwalunkwe tip ta' inġenju tal-ilma, inklużi d-dgħajjes, id-dingis, il-pjattaformi li jzommu fil-wiċċ, l-inġenju ma jiċċaqlaqx u l-idroplani, li jintużaw jew li jistgħu jintużaw fuq il-baħar;
- (10) 'bastiment apolidi' tfisser bastiment mingħajr nazzjonalità jew assimilata ma' bastiment mingħajr nazzjonalità meta l-bastiment ma jkunx ingħata id-dritt minn xi Stat li jtajar il-bandiera tiegħu jew meta jkun qed ibahhar bil-bnadar ta' żewġ Stati jew aktar, u jużahom skont il-konvenzjoni;
- (11) 'Protokoll kontra t-Traffikar tal-Immigranti' tfisser il-Protokoll kontra t-Traffikar tal-Immigranti bl-Art, bil-Baħar u bl-Ajru, li jissupplimenta l-Konvenzjoni tan-Nazzjonijiet Uniti kontra l-Kriminalità Organizzata Transnazzjonali ffirmata f'Palermo, l-Italja f'Diċembru 2000;
- (12) 'post ta' sikurezza' tfisser post fejn l-operazzjonijiet ta' salvataġġ jitqiesu li jitterminaw u fejn is-sikurezza tal-hajja ta' min isalva mhix mhedda, fejn jistgħu jiġu sodisfatti l-htigijiet bażiċi umani tagħhom u minn fejn jistgħu jsiru l-arrangamenti għat-trasportazzjoni għad-destinazzjoni li jmiss jew id-destinazzjoni finali għal min isalva, b'kont mehud tal-protezzjoni tad-drittijiet fundamentali tagħhom f'konformità mal-prinċipju ta' *non-refoulement*;
- (13) 'Ċentru ta' Koordinazzjoni tas-Salvataġġ' tfisser unità responsabbli għall-promozzjoni ta' organizzazzjoni effiċjenti ta' servizzi ta' tfittxija u salvataġġ u għall-koordinazzjoni tat-twettiq ta' operazzjonijiet ta' tfittxija u salvataġġ f'reġjun ta' tfittxija u salvataġġ kif definit fil-Konvenzjoni Internazzjonali dwar it-Tfittxija u s-Salvataġġ Marittimi tal-1979;
- (14) 'zona kontigwa' tfisser zona kontigwa għall-ibhra territorjali kif definita fl-Artikolu 33 tal-Konvenzjoni tan-Nazzjonijiet Uniti dwar il-Liġi tal-Baħar, fejn ipproklamata formalment;
- (15) 'Stat Membru kostali' tfisser Stat Membru li fl-ibhra territorjali jew fiż-zona kontigwa tiegħu issehh interċezzjoni.

## KAPITOLU II

### REGOLI ĠENERALI

#### Artikolu 3

#### Sikurezza fuq il-baħar

Il-miżuri mehuda għall-fini ta' operazzjoni fuq il-baħar għandhom isiru b'tali mod li, f'kull ċirkostanza, jiżguraw is-sikurezza tal-persuni interċettati jew salvati, is-sikurezza tal-unitajiet partecipanti jew dik tal-partijiet terzi.

#### Artikolu 4

#### Protezzjoni tad-drittijiet fundamentali u l-prinċipju ta' *non-refoulement*

1. Ebda persuna m'għandha, bi ksur tal-prinċipju tan-*nonrefoulement*, tiżbarka fi, tkun sfurzata tidhol, titwassal sa jew inkella tingħata lill-awtoritajiet ta' pajjiż fejn, inter alia, ikun hemm riskju serju li hu jew hi jkunu soġġetti għal piena tal-mewt, tortura, persekuzzjoni jew trattament jew kastig inuman jew degradanti iehor, jew fejn il-hajja jew il-libertà tiegħu jew tagħha jkunu mhedda minhabba r-razza, reliġjon, nazzjonalità, orjentazzjoni sesswali, shubija fi grupp soċjali partikolari jew opinjoni politika tiegħu jew tagħha; jew li minnu hemm riskju serju ta' espulsjoni, tnehhija jew estradizzjoni lejn pajjiż iehor bi ksur tal-prinċipju ta' *non-refoulement*.

2. Meta jikkunsidra l-possibbiltà ta' żbark f'pajjiż terz, fil-kuntest tal-ippjanar ta' operazzjoni fuq il-baħar, l-Istat Membru ospitanti, f'kooperazzjoni mal-Istati Membri partecipanti u l-Aġenzija, għandu jjeħu kont tas-sitwazzjoni ġenerali f'dak il-pajjiż terz.

Il-valutazzjoni tas-sitwazzjoni ġenerali f'pajjiż terz għandha tkun ibbażata fuq informazzjoni derivata minn firxa wiesgħa ta' sorsi, li jistgħu jinkludi Stati Membri oħra, korpi tal-Unjoni, uffiċċji u aġenziji oħra, u organizzazzjonijiet internazzjonali rilevanti u tista' tiegħu kont li jeżistu ftehimiet u proġetti dwar il-migrazzjoni u l-asil li jkunu saru f'konformità mal-liġi tal-Unjoni u permezz ta' fondi tal-Unjoni. Dik il-valutazzjoni għandha tkun parti mill-pjan operazzjonali u għandha tingħata lill-unitajiet partecipanti. Dik il-valutazzjoni għandha tiġi aġġornata kif mehtieg.

Persuni interċettati jew salvati ma għandhomx jitniżżlu, jiġu mgieghla jidhlu, immexxija lejn jew inkella mogħtija lill-awtoritajiet ta' pajjiż terz meta l-Istat Membru ospitanti jew l-Istati Membri partecipanti jkunu konxji jew għandhom ikunu konxji li dak il-pajjiż terz huwa involut fi Prattiki kif deskritt fil-paragrafu 1.

3. Waqt operazzjoni fuq il-baħar, qabel ma l-persuni interċettati jew salvati jitniżżlu fi, ikunu mgieghla jidhlu, imwassa sa jew b'xi mod iehor mogħtija lill-awtoritajiet ta' pajjiż terz u b'kont mehud tal-valutazzjoni tas-sitwazzjoni ġenerali f'dak il-pajjiż terz f'konformità mal-paragrafu 2, l-unitajiet partecipanti għandhom, mingħajr preġudizzju għall-Artikolu 3, jużaw il-mezzi kollha biex jidentifikaw il-persuni interċettati jew salvati, jivvalutaw iċ-ċirkostanzi personali tagħhom, jinfurmawhom bid-destinazzjoni tagħhom b'mod li daww il-persuni jifhmu jew jista' b'mod raġonevoli jidhru li jifhmu u jagħtuhom l-opportunità li jesprimu kwalunkwe raġuni għalxiex jaħsbu li l-fatt li tniżżlu fil-post propost jkser il-prinċipju ta' *non-refoulement*.

Għal daww l-iskopijiet għandhom jingħataw aktar dettalji fil-pjan operazzjonali inkluż, fejn mehtieg, id-disponibbiltà ta' persunal mediku, interpreti, konsulenti legali u esperti rilevanti oħra bbażati fuq ix-xatt tal-Istati Membri ospitanti u partecipanti. Kull unità partecipanti għandha tinkludi mill-inqas persuna wahda b'taħriġ bażiku tal-ewwel għajnuna.

Ir-rapport imsemmi fl-Artikolu 13 għandu, ibbażati fuq l-informazzjoni li għandha tiġi pprovduta mill-Istati Membri ospitanti u partecipanti, inklużi aktar dettalji dwar każijiet ta' żbark f'pajjiżi terzi u kif kull element tal-proċeduri mniżżla fl-ewwel subparagrafu ta' dan il-paragrafu ġie applikat mill-unitajiet partecipanti biex tiżgura l-konformità mal-prinċipju ta' *non-refoulement*.

4. Matul operazzjoni fuq il-baħar, l-unitajiet partecipanti għandhom jindirizzaw il-htigijiet speċjali tat-tfal, inklużi l-minorenni mhux akkumpanjati, tal-vittmi ta' traffikar tal-bnedmin, il-persuni li jkollhom bżonn urġenti ta' assistenza medika, il-persuni b'diżabbiltà, il-persuni li jkollhom bżonn protezzjoni internazzjonali u persuni oħrajn li jkunu f'sitwazzjoni partikolarment vulnerabbli.

5. Kwalunkwe skambju ma' pajjiżi terzi ta' data personali miksuba matul operazzjoni fuq il-baħar għall-finijiet ta' dan ir-Regolament għandha tkun strettament limitata għal dak li huwa assolutament mehtieg u għandhom isiru f'konformità mad-Direttiva 95/46/KE tal-Parlament Ewropew u tal-Kunsill <sup>(1)</sup>, mad-Deciżjoni Qafas tal-Kunsill 2008/977/ĠAI <sup>(2)</sup> u d-dispożizzjonijiet nazzjonali rilevanti dwar il-protezzjoni tad-data.

L-iskambju bejn pajjiżi terzi ta' data personali dwar persuni interċettati jew salvati miksuba matul operazzjoni fuq il-baħar għandu jkun ipprobit fejn ikun hemm riskju serju ta' ksur tal-prinċipji ta' *non-refoulement*.

6. Meta jkunu qed jaqdu dmirijiet, l-unitajiet partecipanti għandhom jirrispettaw b'mod shih id-dinjità tal-bniedem.

7. Dan l-Artikolu għandu japplika għall-miżuri kollha mittieħda minn Stati Membri jew mill-Aġenzija f'konformità ma' dan ir-Regolament.

<sup>(1)</sup> Direttiva tal-Parlament Ewropew u tal-Kunsill 95/46/KE tal-24 ta' Ottubru, 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p. 31).

<sup>(2)</sup> Deciżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni ta' data personali pproċessata fil-qafas tal-kooperazzjoni tal-pulizija u dik ġudizzjarja f'materji kriminali (ĠU L 350, 30.12.2008, p. 60).

8. Il-gwardjani tal-fruntiera u persunal iehor li jipparteċipaw fl-operazzjoni fuq il-baħar għandhom jitharrġu fir-rigward tad-dispożizzjonijiet rilevanti ta' drittijiet fundamentali, il-liġi dwar ir-refuġjati u l-iskema legali internazzjonali dwar it-tiftixxa u s-salvataġġ f'konformità mat-tieni paragrafu tal-Artikolu 5 tar-Regolament (KE) Nru 2007/2004.

### KAPITOLU III

#### REGOLI SPEĊIFIĊI

##### Artikolu 5

#### Identifikazzjoni

1. Hekk kif jiġi misjub, l-unitajiet parteċipanti għandhom jersqu lejn bastiment issuspettat li jkun qed iġorr persuni li qed jevadu jew għandhom l-intenzjoni li jevadu kontrolli fil-punti tal-qsim tal-fruntiera jew li jkunu involuti fit-traffikar ta' migranti bil-baħar sabiex josservaw l-identità u n-nazzjonalità tiegħu u, sakemm jittiehdu miżuri oħrajn, għandhom jissorveljaw dak il-bastiment minn distanza prudenti filwaqt li jiehdu l-prekwazzjonijiet kollha meħtieġa. L-unitajiet parteċipanti għandhom jiġbru u immedjatament jirrapportaw l-informazzjoni dwar dak il-bastiment liċ-Ċentru Internazzjonali ta' Koordinazzjoni, inkluż, fejn possibbli, informazzjoni dwar is-sitwazzjoni tal-persuni abbord, partikolarment jekk ikunx hemm riskju imminenti għal hajjithom jew jekk ikunx hemm persuni li jeħtieġu assistenza medika b'mod urġenti. Iċ-Ċentru Internazzjonali ta' Koordinazzjoni għandu jibgħat dik l-informazzjoni liċ-Ċentru ta' Koordinazzjoni Nazzjonali tal-Istat Membru ospitanti.

2. Fejn bastiment ikun ser jidhol jew ikun daħal fl-ibhra territorjali jew fiż-żona kontigwa ta' Stat Membru li ma jkunx parteċipanti fl-operazzjoni fuq il-baħar, l-unitajiet parteċipanti għandhom jiġbru u jirrapportaw l-informazzjoni dwar dak il-bastiment liċ-Ċentru Internazzjonali ta' Koordinazzjoni, li għandu jibgħat dik l-informazzjoni liċ-Ċentru Nazzjonali ta' Koordinazzjoni tal-Istat Membru kkonċernat.

3. L-unitajiet parteċipanti għandhom jiġbru u jirrapportaw l-informazzjoni dwar kwalunkwe bastiment issuspettat li jkun involut f'attivitajiet illegali fuq il-baħar, li jkunu barra mill-ambitu tal-operazzjoni fuq il-baħar, liċ-Ċentru Internazzjonali ta' Koordinazzjoni, li għandu jibgħat dik l-informazzjoni liċ-Ċentru Nazzjonali ta' Koordinazzjoni tal-Istat Membru kkonċernat.

##### Artikolu 6

#### Interċettazzjoni fl-ibhra territorjali

1. Fl-ibhra territorjali tal-Istat Membru ospitanti jew Stat Membru parteċipanti ġar, dak l-Istat Membru għandu jawtorizza lill-unitajiet parteċipanti biex jiehdu waħda mill-miżuri li ġejjin jew aktar fejn ikun hemm bażi raġonevoli biex jissuspettaw li bastiment jista' jkun qed iġorr persuni li għandhom l-intenzjoni li jevadu kontrolli fil-punti tal-qsim tal-fruntieri jew ikun involut fit-traffikar ta' migranti fuq il-baħar:

- (a) jitolbu informazzjoni u dokumentazzjoni dwar is-sjeda, ir-registrazzjoni u l-elementi relatati mal-vjaġġ tal-bastiment, u dwar l-identità, in-nazzjonalità u data oħra rilevanti dwar il-persuni abbord, inkluż jekk ikunx hemm persuni li jeħtieġu assistenza medika b'mod urġenti, u jagħmlu lill-persuni abbord konxji li jistgħu ma jkunux awtorizzati jaqsmu l-fruntiera;
- (b) iwaqqfu, jitolbu abbord u jfittxu l-bastiment, il-merkanzija tiegħu u l-persuni abbord, u jinterrogaw lill-persuni abbord u jinfurmawhom li l-persuni li qed jidderieġu l-bastiment jistgħu jiffaċċaw pieni talli ffaċilitaw il-vjaġġ.

2. Jekk tinstab evidenza li tikkonferma dak is-suspett, dak l-Istat Membru ospitanti jew Stat Membru parteċipanti ġar jista' jawtorizza lill-unitajiet parteċipanti biex jiehdu waħda mill-miżuri li ġejjin jew aktar:

- (a) il-bastiment jiġi kkonfiskat u l-persuni abbord jiġu arrestati;
- (b) jagħtu ordni biex il-bastiment jibdel ir-rotta tiegħu 'l barra minn jew lejn destinazzjoni barra mill-ibhra territorjali jew iż-żona kontigwa, u jeskortaw jew isegwu mill-qrib il-bastiment sakemm jiġi kkonfermat li l-bastiment ikun qed iżomm ma' dik ir-rotta partikolari mogħtija;



(c) imexxu lill-bastiment jew lill-persuni abbord lejn l-Istat Membru kostali f'konformità mal-pjan operazzjonali.

3. Kwalunkwe miżura li tittiehed f'konformità mal-paragrafu 1 jew 2 għandha tkun proporzjonata u ma għandhiex tmur lil hinn minn dak meħtieġ biex jinkisbu l-oġġettivi ta' dan l-Artikolu.

4. Għall-iskopijiet tal-paragrafi 1 u 2, l-Istat Membru ospitanti għandu jagħti ordni kif adatt lill-unità parteċipanti permezz taċ-Ċentru Internazzjonali ta' Koordinazzjoni.

L-unità parteċipanti għandha tinforma lill-Istat Membru ospitanti, permezz taċ-Ċentru Internazzjonali ta' Koordinazzjoni, kull meta l-kaptan tal-bastiment jitlob li jiġi nnotifikat aġent diplomatiku jew uffiċjal tal-konsulat tal-Istat tal-bandiera.

5. Fejn ikun hemm bażi raġonevoli biex jiġi ssuspettat li bastiment apolidi ikun qed iġorr persuni bil-hsieb li jevadu l-kontrolli fil-punti tal-qsim tal-fruntieri jew ikun involut fit-traffikar ta' persuni bil-baħar, l-Istat Membru ospitanti jew l-Istat Membru parteċipanti ġar li dak il-bastiment apolidi ġie intercettat fl-ibhra territorjali tiegħu għandu jawtorizza wahda mill-miżuri jew aktar stabbiliti fil-paragrafu 1 u jista' jawtorizza wahda mill-miżuri jew aktar stabbiliti fil-paragrafu 2. L-Istat Membru ospitanti għandu jagħti ordni b'mod adatt lill-unità parteċipanti permezz taċ-Ċentru Internazzjonali ta' Koordinazzjoni.

6. Kwalunkwe attività operazzjonali fl-ibhra territorjali ta' Stat Membru li ma jkunx qed jipparteċipa fl-operazzjoni fuq il-baħar għandha titwettaq f'konformità mal-awtorizzazzjoni ta' dak l-Istat Membru. L-Istat Membru ospitanti għandu jagħti ordni permezz taċ-Ċentru Internazzjonali ta' Koordinazzjoni ibbażata fuq l-azzjoni awtorizzata minn dak l-Istat Membru.

#### Artikolu 7

##### Intercettazzjoni fl-ibhra internazzjonali

1. Fl-ibhra internazzjonali, fejn ikun hemm bażi raġonevoli biex wiehed jissuspetta li bastiment huwa involut fit-traffikar ta' migranti bil-baħar, l-unitajiet parteċipanti għandhom jiehdu wahda jew aktar mill-miżuri li ġejjin, soġġett għall-awtorizzazzjoni tal-Istat tal-bandiera f'konformità mal-Protokoll kontra t-Traffikar tal-Migranti, u fejn rilevanti, mal-liġi nazzjonali u l-liġi internazzjonali:

(a) jitolbu informazzjoni u dokumentazzjoni dwar is-sjeda, ir-registrazzjoni u l-elementi relatati mal-vjaġġ tal-bastiment, u dwar l-identità, in-nazzjonalità u data oħra rilevanti dwar il-persuni abbord, inkluż jekk ikunx hemm persuni li jeħtieġu assistenza medika b'mod urġenti;

(b) iwaqqfu, jitolbu abbord u jfittxu l-bastiment, il-merkanzija tiegħu u l-persuni abbord, u jinterrogaw lill-persuni abbord u jinfurmawhom li l-persuni li qed jidderieġu l-bastiment jistgħu jiffaċċaw pieni talli ffaċilitaw il-vjaġġ.

2. Jekk tinstab evidenza li tikkonferma dak is-suspett, l-unitajiet parteċipanti jistgħu jiehdu wahda mill-miżuri li ġejjin jew aktar, soġġetti għall-awtorizzazzjoni tal-Istat tal-bandiera, f'konformità mal-Protokoll kontra t-Traffikar tal-Migranti, u fejn rilevanti, il-liġi nazzjonali u l-liġi internazzjonali:

(a) il-bastiment jiġi kkonfiskat u l-persuni abbord jiġu arrestati;

(b) iwissu u jordnaw lill-bastiment ma jidholx fl-ibhra territorjali jew iż-żona kontigwa, u fejn meħtieġ jitolbu biex il-bastiment jibdel ir-rotta tiegħu lejn destinazzjoni differenti mill-ibhra territorjali jew iż-żona kontigwa;

(c) jikkonduċu lill-bastiment jew il-persuni abbord lejn pajjiż terz jew inkella jgħaddu l-bastiment jew lill-persuni abbord f'idejn l-awtoritajiet ta' pajjiż terz;

(d) jikkonduċu lill-bastiment jew il-persuni abbord lejn l-Istat Membru ospitanti jew lejn Stat Membru parteċipanti ġar.

3. Kwalunkwe miżura li tittiehed f'konformità mal-paragrafu 1 jew 2 għandha tkun proporzjonata u ma għandhiex tmur lil hinn minn dak meħtieġ biex jinkisbu l-oġġettivi ta' dan l-Artikolu.
4. Għall-iskopijiet tal-paragrafi 1 u 2, l-Istat Membru ospitanti għandu jagħti ordni kif adatt lill-unità partecipanti permezz taċ-Ċentru Internazzjonali ta' Koordinazzjoni.
5. Fejn il-bastiment ikun qed itajjar il-bandiera jew juri l-marki tar-reġistrazzjoni tal-Istat Membru ospitanti jew ta' Stat Membru partecipanti, dak l-Istat Membru, wara li jikkonferma n-nazzjonalità tal-bastiment, jista' jawtorizza waħda mill-miżuri jew aktar stabbiliti fil-paragrafi 1 u 2. Wara, l-Istat Membru ospitanti għandu jagħti ordni b'mod adatt lill-unità partecipanti permezz taċ-Ċentru Internazzjonali ta' Koordinazzjoni.
6. Fejn il-bastiment ikun qed itajjar il-bandiera jew juri l-marki tar-reġistrazzjoni ta' Stat Membru li ma jkunx partecipanti fl-operazzjoni fuq il-baħar jew ta' pajjiż terz, l-Istat Membru ospitanti jew Stat Membru partecipanti, skont liema unità partecipanti tinterċetta dak il-bastiment, għandu jinnotifika lill-Istat tal-bandiera, għandu jitlob konferma tar-reġistrazzjoni u, jekk in-nazzjonalità tiġi kkonfermata, huwa għandu jitlob li l-Istat tal-bandiera jiehu azzjoni biex iwaqqaf il-bastiment tiegħu milli jintuza għat-traffikar ta' migranti. Jekk l-Istat tal-bandiera ma jkunx irid jew ma jkunx jista' jagħmel dan direttament jew bl-assistenza tal-Istat Membru li għandu l-unità partecipanti, dak l-Istat Membru għandu jitlob awtorizzazzjoni mill-Istat tal-bandiera biex jiehu kwalunkwe miżura stabbilita fil-paragrafi 1 u 2. L-Istat Membru ospitanti jew l-Istat Membru partecipanti għandu jinforma liċ-Ċentru Internazzjonali ta' Koordinazzjoni bi kwalunkwe komunikazzjoni mal-Istat tal-bandiera u bl-azzjonijiet maħsuba jew bil-miżuri awtorizzati mill-Istat tal-bandiera. Wara, l-Istat Membru ospitanti għandu jagħti ordni b'mod adatt lill-unità partecipanti permezz taċ-Ċentru Internazzjonali ta' Koordinazzjoni.
7. Fejn, minkejja li jkun qed itajjar bandiera barranija jew jirrifjuta li juri l-bandiera tiegħu, ikun hemm bażi raġonevoli biex wiehed jissuspetta li l-bastiment ikun, fil-verità, tal-istess nazzjonalità tal-unità partecipanti, dik l-unità partecipanti għandha tivverifika d-dritt tal-bastiment li jtajjar il-bandiera tagħha. Għal dak il-ghan, hija tista' tavvicina l-bastiment issuspettat. Jekk jibqa' s-suspett, hija għandha tipproċedi b'aktar eżami abbord il-bastiment, li għandu jsir bil-kunsiderazzjoni kollha possibbli.
8. Fejn, minkejja li jkun qed itajjar bandiera barranija jew jirrifjuta li juri l-bandiera tiegħu, ikun hemm bażi raġonevoli biex wiehed jissuspetta li l-bastiment ikun, fil-verità, tal-istess nazzjonalità tal-Istat Membru ospitanti jew ta' Stat Membru partecipanti, l-unità partecipanti għandha tivverifika d-dritt tal-bastiment li jtajjar il-bandiera tiegħu.
9. Fejn, fil-każijiet imsemmija fil-paragrafu 7 jew 8, hemm xieħda li tikkonferma li s-suspett dwar in-nazzjonalità tal-bastiment ikollhom bażi, dak l-Istat Membru ospitanti jew dak l-Istat Membru partecipanti jista' jawtorizza waħda mill-miżura jew iktar stabbiliti fil-paragrafi 1 u 2. Wara, l-Istat Membru ospitanti għandu jagħti ordni b'mod adatt lill-unità partecipanti permezz taċ-Ċentru Internazzjonali ta' Koordinazzjoni.
10. Sa meta toħroġ awtorizzazzjoni jew fin-nuqqas ta' awtorizzazzjoni mill-Istat tal-bandiera, il-bastiment għandu jiġi ssorveljat minn distanza prudenti. Ma għandha tittiehed l-ebda miżura oħra mingħajr l-awtorizzazzjoni espressa tal-Istat tal-bandiera, minbarra dawk meħtieġa biex jitneħħa periklu imminenti għal haġġet il-persuni jew dawk il-miżuri li jirriżultaw minn ftehimiet bilaterali jew multilaterali rilevanti.
11. Fejn ikun hemm bażi raġonevoli biex wiehed jissuspetta li bastiment apolidi jkun involut fit-traffikar ta' migranti bil-baħar, l-unità partecipanti tista' titla' abbord u taġmel tftitxija fil-bastiment bil-hsieb li tivverifika li huwa apolidi. Jekk tinstab evidenza li tikkonferma dak is-suspett, l-unità partecipanti għandha tinforma lill-Istat Membru ospitanti li jista', direttament jew bl-assistenza tal-Istat Membru li għandu l-unità partecipanti, jiehu aktar miżuri adatti kif stabbiliti fil-paragrafi 1 u 2 f'konformità mal-liġi nazzjonali u l-liġi internazzjonali.
12. Stat Membru li l-unità partecipanti tiegħu tkun hadet kwalunkwe miżura f'konformità mal-paragrafu 1 għandu jinforma minnufih lill-Istat tal-bandiera bir-riżultat ta' dik il-miżura.

13. L-uffiċjal nazzjonali li jirrappreżenta lill-Istat Membru ospitanti jew Stat Membru partecipanti fiċ-Ċentru Internazzjonali ta' Koordinazzjoni għandu jkun responsabbli għall-facilitazzjoni tal-komunikazzjoni mal-awtoritajiet rilevanti ta' dak l-Istat Membru kkonċernat meta jitlob l-awtorizzazzjoni biex jivverifika d-dritt tal-bastiment li jtajar il-bandiera tiegħu jew li jiehu kwalunkwe miżura stabbilita fil-paragrafi 1 u 2.

14. Fejn jirriżulta li r-raġunijiet biex wiehed jissuspetta li bastiment ikun involut fit-traffikar tal-migranti fl-ibhra internazzjonali jkunu bla bażi jew fejn l-unità partecipanti ma jkollhiex ġurisdizzjoni biex taġixxi, iżda jibqa' suspett raġonevoli li l-bastiment ikun qed iġorr persuni bil-hsieb li jilhqu l-fruntiera ta' Stat Membru u li jevadu l-kontrolli fil-punti tal-qsim tal-fruntieri, dak il-bastiment għandu jkompli jiġi ssorveljat. Iċ-Ċentru Internazzjonali ta' Koordinazzjoni għandu jikkomunika l-informazzjoni dwar dak il-bastiment liċ-Ċentru Nazzjonali ta' Koordinazzjoni tal-Istati Membri li jkun dirett lejhom.

#### Artikolu 8

##### Interċettazzjoni fiż-żona kontigwa

1. Fiż-żona kontigwa tal-Istat Membru ospitanti jew ta' Stat Membru partecipanti ġar, il-miżuri stabbiliti fil-paragrafi 1 u 2 tal-Artikolu 6 għandhom jittiehdu f'konformità ma' dawk il-paragrafi u mal-paragrafi 3 u 4. Kwalunkwe awtorizzazzjoni msemmija fl-Artikolu 6(1) u (2) tista' tinghata biss għal miżuri li jkunu mehtieġa biex jiġi evitat il-ksur tal-liġijiet u r-regolamenti rilevanti fit-territorju jew fl-ibhra territorjali tal-Istat Membru.

2. Il-miżuri stabbiliti fl-Artikoli 6(1) u (2) ma għandhomx jittiehdu fiż-żona kontigwa ta' Stat Membru li ma jkunx partecipanti fl-operazzjoni fuq il-baħar mingħajr l-awtorizzazzjoni ta' dak l-Istat Membru. Iċ-Ċentru Internazzjonali ta' Koordinazzjoni għandu jiġi infurmat bi kwalunkwe komunikazzjoni ma' dak l-Istat Membru u bl-azzjoni sussegwenti awtorizzata minn dak l-Istat Membru. Jekk dak l-Istat Membru ma jagħtix awtorizzazzjoni u fejn ikun hemm raġunijiet raġonevoli biex wiehed jissuspetta li l-bastiment ikun qed iġorr persuni bil-hsieb li jilhqu l-fruntiera ta' Stat Membru, għandu japplika l-Artikolu 7(14).

3. Fejn bastiment apolidi jgħaddi miż-żona kontigwa, għandu japplika l-Artikolu 7(11).

#### Artikolu 9

##### Sitwazzjonijiet ta' tfittxija u salvataġġ

1. L-Istati Membri għandhom josservaw l-obbligu tagħhom li jagħtu l-assistenza lil kwalunkwe bastiment jew persuna li tinsab f'diffikultà u matul operazzjoni fuq il-baħar, huma għandhom jiżguraw li l-unitajiet partecipanti tagħhom ikunu konformi ma' dak l-obbligu, f'konformità mal-liġi internazzjonali u fir- rispettt tad-drittijiet fundamentali. Huma għandhom jagħmlu dan tkun xi tkun in-nazzjonalità jew l-istatus ta' tali persuna jew taċ-ċirkustanzi li tinstab fihom.

2. Għall-fini li jiġu ttrattati sitwazzjonijiet ta' tfittxija u salvataġġ matul operazzjoni fuq il-baħar, il-pjan operazzjonali għandu jkun fih, f'konformità mal-liġi internazzjonali rilevanti inkluż dik dwar it-tfittxija u s-salvataġġ, tal-inqas id-dispożizzjonijiet li ġejjin:

(a) Meta, waqt l-operazzjoni fuq il-baħar, l-unitajiet partecipanti jkollhom raġuni għaliex jahsbu li qed jiffaccaw fażi ta' incertezza, twissija jew diffikultà fir-rigward ta' bastiment jew kwalunkwe persuna abbord, huma għandhom immedjatament jibagħtu l-informazzjoni kollha disponibbli liċ-Ċentru ta' Koordinazzjoni tas-Salvataġġ responsabbli għar-regjun tat-tfittxija u s-salvataġġ li fih tinqala' s-sitwazzjoni u huma għandhom ikunu disponibbli għal dak iċ-Ċentru ta' Koordinazzjoni tas-Salvataġġ.

(b) L-unitajiet partecipanti għandhom jinfurmaw liċ-Ċentru Internazzjonali ta' Koordinazzjoni mill-aktar fis possibbli bi kwalunkwe kuntatt maċ-Ċentru ta' Koordinazzjoni tas-Salvataġġ u bl-azzjoni li tittiehed minnhom.

(c) Bastiment jew il-persuni abbord għandhom jitqiesu li huma ffazi ta' incertezza b'mod partikolari:

(i) meta persuna tkun ġiet irrapportata nieqsa jew bastiment suppost ikun ilu li wasal; jew

(ii) meta persuna jew bastiment ikun naqas milli jagħmel pożizzjoni mistennija jew rapport dwar is-sigurtà.

- (d) Bastiment jew il-persuni abbord għandhom jitqiesu li huma f'fażi ta' twissija b'mod partikolari:
- (i) meta, wara fażi ta' incertezza, jipprovaw jistabbilixxu kuntatt ma' persuna jew bastiment u ma jirnexxilhomx u l-inkjesti indirizzati lil sorsi adatti oħra ma kinux ta' suċċess; jew
  - (ii) meta tasal informazzjoni li tindika li l-effiċjenza operazzjonali ta' bastiment tkun iddghajfet iżda mhux b'tali mod li tkun probabbli sitwazzjoni ta' diffikultà.
- (e) Bastiment jew il-persuni abbord għandhom jitqiesu li huma f'fażi ta' diffikultà b'mod partikolari:
- (i) meta tasal informazzjoni pożittiva li persuna jew bastiment huwa fil-periklu u għandu b'żonn assistenza immedjata;
  - (ii) meta, wara fażi ta' twissija, tentattivi ulterjuri mingħajr suċċess biex jiġi stabbilit kuntatt ma' persuna jew bastiment u aktar inkjesti mifruxa mingħajr suċċess jimmiraw lejn il-probabbiltà li teżisti sitwazzjoni ta' diffikultà; jew
  - (iii) meta tasal informazzjoni li tindika li l-effiċjenza operazzjonali ta' bastiment tkun iddghajfet b'tali mod li tkun probabbli sitwazzjoni ta' diffikultà.
- (f) L-unitajiet partecipanti għandhom, għall-iskop li jikkunsidraw jekk il-bastiment huwiex f'fażi ta' incertezza, twissija jew diffikultà, jikkunsidraw u jibagħtu l-informazzjoni u l-osservazzjonijiet rilevanti kollha liċ-Ċentru ta' Koordinazzjoni tas-Salvataġġ responsabbli inklużi dawk dwar:
- (i) l-eżistenza ta' talba għall-assistenza, minkejja li tali talba ma tkunx l-unika fattur biex tiġi determinata sitwazzjoni ta' diffikultà;
  - (ii) kemm il-bastiment ikun tajjeb għall-baħar u jekk hux probabbli li l-bastiment ma jasalx fid-destinazzjoni aħharja tiegħu;
  - (iii) in-numru ta' persuni abbord meta mqabbel mat-tip u l-kundizzjoni tal-bastiment;
  - (iv) id-disponibbiltà tal-provvisti meħtieġa, bħall-karburant, l-ilma u l-ikel biex jasal sax-xatt;
  - (v) il-preżenza ta' ekwipaġġ u kmand ikkwalifikat tal-bastiment;
  - (vi) id-disponibbiltà u l-abbiltà ta' tagħmir ta' sikurezza, navigazzjoni u komunikazzjoni;
  - (vii) il-preżenza ta' persuni abbord li jeħtieġu assistenza medika b'mod urġenti;
  - (viii) il-preżenza ta' persuni abbord mejtin;
  - (ix) il-preżenza ta' nisa tqal jew ta' tfal abbord;
  - (x) il-kundizzjonijiet tat-temp u tal-baħar, inkluż tbassir tat-temp u tal-baħar.
- (g) Filwaqt li jistennew struzzjonijiet miċ-Ċentru ta' Koordinazzjoni tas-Salvataġġ, l-unitajiet partecipanti għandhom jiehdu l-miżuri kollha adatti biex jiżguraw is-sikurezza tal-persuni kkonċernati.

- (h) Fejn bastiment jiġi kkunsidrat li jinsab f'sitwazzjoni ta' incertezza, twissija jew diffikultà iżda l-persuni abbord jirrifjutaw li jaċċettaw l-assistenza, l-unità partecipanti għandha tinforma liċ-Ċentru ta' Koordinazzjoni tas-Salvataġġ responsabbli u ssegwi l-istruzzjonijiet tiegħu. L-unità partecipanti għandha tkompli tissodisfa d-dover ta' kura billi tissorvelja l-bastiment u billi tiegħu kwalunkwe miżura meħtieġa fir-rigward tas-sikurezza tal-persuni kkonċernati, filwaqt li tevita li tiegħu azzjoni li tista' taggrava s-sitwazzjoni jew iżżid iċ-ċansijiet li xi hadd iwegġa' jew jitlef haġtu.
- (i) Fejn iċ-Ċentru ta' Koordinazzjoni tas-Salvataġġ ta' pajjiż terz responsabbli mir-reġjun tat-tfittxija u s-salvataġġ ma jwiegħibx għall-informazzjoni mibgħuta mill-unità partecipanti, din tal-aħhar għandha tikkuntattja liċ-Ċentru ta' Koordinazzjoni tas-Salvataġġ tal-Istat Membru ospitanti sakemm dik l-unità partecipanti ma tqisx li Ċentru ta' Koordinazzjoni tas-Salvataġġ iehorrikonoxxut internazzjonalment ikun f'pożizzjoni aħjar li jiehu fidejnh il-koordinazzjoni tas-sitwazzjoni ta' tfittxija u salvataġġ.

Il-pjan operazzjonali jista' jinkludi dettalji adattati għaċ-ċirkostanzi tal-operazzjoni fuq il-baħar ikkonċernata.

3. Fejn is-sitwazzjoni tat-tfittxija u s-salvataġġ tkun għet konkluzja, l-unità partecipanti għandha, b'konsultazzjoni maċ-Ċentru Internazzjonali ta' Koordinazzjoni, tissokta bl-operazzjoni fuq il-baħar.

#### Artikolu 10

##### Żbark

1. F'konformità mal-liġi internazzjonali u fir-rispett tad-drittijiet fundamentali, il-pjan operazzjonali għandu jkun fih, tal-inqas il-modalitajiet li ġejjin biex isir l-iżbark tal-persuni interċettati jew salvati fl-operazzjoni fuq il-baħar:

- (a) fil-każ ta' interċettazzjoni fl-ibhra territorjali jew iż-zona kontigwa kif stabbilit fl-Artikolu 6(1), (2) jew (6) jew fl-Artikolu 8(1) jew (2), l-iżbark għandu jsir fl-Istat Membru kostali, mingħajr preġudizzju għall-punt (b) tal-Artikolu 6(2);
- (b) fil-każ ta' interċettazzjoni fl-ibhra internazzjonali kif stabbilit fl-Artikolu 7, jista' jsehh żbark fil-pajjiż terz minn fejn ikun għet assunt li telaq il-bastiment. Jekk dan ma jkunx possibbli, l-iżbark għandu jsehh fl-Istat Membru ospitanti;
- (c) fil-każ ta' sitwazzjonijiet ta' tfittxija u salvataġġ kif stabbilit fl-Artikolu 9 u mingħajr preġudizzju għar-responsabbiltà taċ-Ċentru ta' Koordinazzjoni tas-Salvataġġ l-Istat Membru ospitanti u l-Istati Membri partecipanti għandhom jikkoo-peraw maċ-Ċentru ta' Koordinazzjoni tas-Salvataġġ responsabbli biex jidentifikaw post ta' sikurezza u, meta ċ-Ċentru ta' Koordinazzjoni tas-Salvataġġ responsabbli jagħżel tali post, huma għandhom jiżguraw li l-iżbark tal-persuni salvati jsir b'mod rapidu u effettiv.

Jekk ma jkunx possibbli li l-unità partecipanti tinheles mill-obbligu tagħha, imsemmi fl-Artikolu 9(1), malajr kemm jista' jkun raġonevolment Prattiku, filwaqt li jittiehed kont tas-sikurezza tal-persuni salvati u dik tal-unità partecipanti nnifisha, hija għandha tkun awtorizzata tiżbarka l-persuni salvati fl-Istat Membru ospitanti.

Dawk il-modalitajiet għall-iżbark ma għandhomx ikollhom l-effett li jimponu obbligi fuq l-Istati Membri li ma jkunux partecipanti fl-operazzjoni fuq il-baħar sakemm huma ma jipprovdwx espressament l-awtorizzazzjoni biex jittiehdu miżuri fl-ibhra territorjali tagħhom jew fiż-zona kontigwa tagħhom f'konformità mal-Artikolu 6(6) jew l-Artikolu 8(2).

Il-pjan operazzjonali jista' jkun fih dettalji adattati skont iċ-ċirkostanzi tal-operazzjoni fuq il-baħar ikkonċernata.

2. L-unitajiet partecipanti għandhom jinfurmaw liċ-Ċentru Internazzjonali ta' Koordinazzjoni bil-preżenza ta' kwalunkwe persuna fis-sens tal-Artikolu 4, u ċ-Ċentru Internazzjonali ta' Koordinazzjoni għandu jibgħat dik l-informazzjoni lill-awtoritajiet kompetenti nazzjonali tal-pajjiż fejn isir l-iżbark.

Il-pjan operazzjonali għandu jkun fih id-dettalji ta' kuntatt ta' dawk l-awtoritajiet kompetenti nazzjonali, li għandhom jieħdu miżuri adatti ta' segwitu.

## Artikolu 11

**Emendi għar-Regolament (KE) Nru 2007/2004**

Fl-Artikoli 3a(1) u 8e(1) tar-Regolament (KE) Nru 2007/2004, fl-aħħar tal-punt (j) rispettivament, tiżdied is-sentenza li ġejja:

“F’dak ir-rigward il-pjan operazzjonali għandu jiġi stabbilit f’konformità mar-Regolament (UE) Nru 656/2014 tal-Parlament Ewropew u tal-Kunsill (\*);

(\*) Regolament (UE) Nru 656/2014 tal-Parlament Ewropew u tal-Kunsill tal-15 ta’ Mejju 2014 li jistabbilixxi regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operazzjonali kkoordinata mill-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea (ĠU L 189, 27.6.2014, p. 93)”.

## Artikolu 12

**Mekkanizmi ta’ solidarjetà**

1. Stat Membru li jkun qed jiffaċċa sitwazzjoni ta’ pressjoni urgenti u eċċezzjonali fil-fruntieri esterni tiegħu għandu jkun jista’ jtitlob:

- (a) l-iskjerament tat-Timijiet Ewropej ta’ Gwardji tal-Fruntieri f’konformità mal-Artikolu 8a tar-Regolament (KE) Nru 2007/2004 biex tingħata assistenza operazzjonali rapida lil dak l-Istat Membru;
- (b) l-assistenza teknika u operazzjonali lill-Aġenzija f’konformità mal-Artikolu 8 tar-Regolament (KE) Nru 2007/2004 biex jikseb assistenza fil-qasam ta’ koordinazzjoni bejn l-Istati Membri u/jew l-iskjerament ta’ esperti biex jappoġġaw lill-awtoritajiet kompetenti nazzjonali;
- (c) assistenza ta’ emerġenza skont l-Artikolu 14 tar-Regolament (UE) Nru 515/2014 tal-Parlament Ewropew u tal-Kunsill <sup>(1)</sup> biex jiġu indirizzati l-htigijiet urgenti u speċifiċi f’każ ta’ sitwazzjoni ta’ emerġenza.

2. Stat Membru soġġett għal pressjoni migratorja qawwija li tikkawza talbiet urgenti fuq il-facilitajiet ta’ akkoljenza u fuq is-sistemi tal-asil tiegħu jista’ jtitlob:

- (a) lill-Uffiċċju Ewropew ta’ Appoġġ fil-qasam tal-Asil għall-iskjerament ta’ tim ta’ appoġġ fil-qasam tal-asil f’konformità mal-Artikolu 13 tar-Regolament (UE) Nru 439/2010 tal-Parlament Ewropew u tal-Kunsill <sup>(2)</sup> sabiex jipprovdi għarfien expert, bħal fil-qasam ta’ servizzi ta’ interpretazzjoni, mal-informazzjoni dwar il-pajjiżi ta’ oriġini u għarfien dwar it-trattament u l-ġestjoni tal-fajls tal-asil;
- (b) assistenza ta’ emerġenza f’konformità mal-Artikolu 21 tar-Regolament (UE) Nru 516/2014 tal-Parlament Ewropew u tal-Kunsill <sup>(3)</sup> biex jiġu indirizzati l-htigijiet urgenti u speċifiċi f’każ ta’ sitwazzjoni ta’ emerġenza;

## Artikolu 13

**Rapport**

1. L-Aġenzija għandha tippreżenta rapport lill-Parlament Ewropew, lill-Kunsill u lill-Kummissjoni dwar l-applikazzjoni Prattika ta’ dan ir-Regolament sat-18 ta’ Lulju 2015 u kull sena wara dan.

<sup>(1)</sup> Regolament (UE) Nru 515/2014 tal-Parlament Ewropew u tal-Kunsill tas-16 ta’ April 2014 li jistabbilixxi, bħala parti mill-Fond għas-Sigurtà Interna, l-istrument għall-appoġġ finanzjarju għall-fruntieri esterni u l-viża u li jhassar id-Deciżjoni Nru 574/2007/KE (ĠU L 150, 20.5.2014, p. 143).

<sup>(2)</sup> Regolament (UE) Nru 439/2010 tal-Parlament Ewropew u tal-Kunsill tad-19 ta’ Mejju 2010 li jistabbilixxi Uffiċċju Ewropew ta’ Appoġġ fil-qasam tal-Asil (ĠU L 132, 29.5.2010, p. 11).

<sup>(3)</sup> Regolament (UE) Nru 516/2014 tal-Parlament Ewropew u tal-Kunsill tas-16 ta’ April 2014 li jistabbilixxi l-Fond għall-Asil, il-Migrazzjoni u l-Integrazzjoni, li temenda d-Deciżjoni tal-Kunsill 2008/381/KE u li thassar id-Deciżjonijiet Nru 573/2007/KE u Nru 575/2007/KE tal-Parlament Ewropew u tal-Kunsill u d-Deciżjoni tal-Kunsill 2007/435/KE (ĠU L 150, 20.5.2014, p. 168).

2. Ir-rapport għandu jinkludi deskrizzjoni tal-proċeduri implimentati mill-Aġenzija biex tapplika dan ir-Regolament matul operazzjonijiet fuq il-baħar u informazzjoni dwar l-applikazzjoni Prattika ta' dan ir-Regolament, inkluża informazzjoni dettaljata dwar il-konformità mad-drittijiet fundamentali u l-impatt ta' dawk id-drittijiet, u kwalunkwe incident li seta' seħh.

#### KAPITOLU IV

### DISPOŻIZZJONIJIET FINALI

#### Artikolu 14

#### **Effetti tad-Deciżjoni 2010/252/UE**

Id-Deciżjoni 2010/252/UE għandha tiegħaf milli jkollha effett mid-data tad-dhul fis-seħh ta' dan ir-Regolament.

#### Artikolu 15

#### **Dhul fis-seħh**

Dan ir-Regolament għandu jidhul fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Brussell, il-15 ta' Mejju 2014.

*Għall-Parlament Ewropew*

*Il-President*

M. SCHULZ

*Għall-Kunsill*

*Il-President*

D. KOURKOULAS